

ဘာသာပြန် စာရေးဆရာ - Action Shap

ကိုးဘုတ်အင်မော်တယ်

(ရုအန်)

(Chapter 931 - 945)

စာစဉ် - ၆၃

Chapter 931

အမှောင်ထုထဲက ပိုက်ကွန်

နန်းစွမ်က " ကျွန်မက အရှင်မင်းကြီးရဲ့ အဆင့်အမြင့်ဆုံးသူလို့တစ်ယောက် ဖြစ်ခဲ့တယ်။ ကျိုးကျင်းနဲ့ တွေ့ခွင့်ရခဲ့ပြီးတော့ သူက ကျွန်မကို သူ့ရဲ့ ကိုယ်လုပ်တော်တစ်ယောက်အဖြစ် ရွေးချယ်ခဲ့တယ်။ ဒါကြောင့် ကျွန်မ ချီဘုရင်ရဲ့စံအိမ်ထဲကို အောင်အောင်မြင်မြင်ဝင်ရောက်နိုင်ခဲ့တယ် "

" ချီဘုရင်ရဲ့ ကိုယ်လုပ်တော်တစ်ယောက်အနေနဲ့ ကျွန်မ ရထားတဲ့သတင်းတွေကို တိတ်တဆိတ်ပြန်ပို့ပေးတယ်။ ကျွန်မရဲ့ပုံစံအမှန်ကို သိသွားလောက်အောင်ထိတော့ မဟုတ်ဘူးပေါ့။ အစပိုင်းမှာတော့ အဆင်ပြေခဲ့ပါတယ်။ ရှင်တို့အုပ်စု မြေအောက်ခန်းကနေ ထွက်လာခဲ့တဲ့အချိန်ထိပေါ့ "

သူမသည် ဇူအန်ကို စိတ်ရှုပ်ထွေးနေသော အမူအရာမျိုးဖြင့် ကြည့်နေသည်။

" အဲ့တာ ငါတို့နဲ့ပတ်သက်နေတာလား " ဇူအန် မျက်မှောင်ကြုတ်သွား၏။

သူသည် အချက်အလက်များကို များစွာချိတ်ဆက်မိနေပြီး ဖြစ်သည်။ နန်းစွမ်းသည် ချီဘုရင်၏ကိုယ်လုပ်တော်အဖြစ်မှ အထက်တန်းစားပြည့်တန်ဆာတစ်ဦး အဖြစ်ကူးပြောင်းလာခြင်းမှာ အံ့ဩစရာမရှိပေ။ သူမသည် ထိပ်တန်းသူလျှို့ဝှက်တစ်ဦးအနေဖြင့် ယောက်ျားသားများကို မြူဆွယ်ရန် ယခင်ကတည်းက ဂီတနှင့်အကပညာကို ကျွမ်းကျင်တတ်မြောက်ပြီး ဖြစ်သည်။

" ဟုတ်တယ်။ မြေအောက်ခန်းထဲက ခြပ်စင်တွေ ဖရိုဖရဲဖြစ်လာပြီးတော့ ကြီးကြီးမားမားတစ်ခုခု ဖြစ်ပျက်သွားဟန်ပဲ။ အရှင်မင်းကြီးက အစပိုင်းမှာ အဆင်ပြေနေပေမယ့် တစ်ရက်ကျတော့ စံအိမ်ထဲမှာ ကျိုးကျင်း ရှိနေသေးလားဆိုတာကို ဘယ်လိုနည်းနဲ့ဖြစ်ဖြစ်ရှာကြည့်ဖို့ ကျွန်မကို ရုတ်တရက် အမိန့်ပေးလာတယ် " နန်းစွမ်း၏ အသံတွင် ခါးသီးမှုများပါနေသည်။ " ကျိုးကျင်းက သီးသန့်နေရာတစ်ခုမှာ ကျင့်ကြံနေတာဆိုတော့ သူ့ဆီကို ဘယ်သူမှ အလာမခံဘူး။ ဒါပေမယ့် တာဝန်အောင်မြင်ဖို့အတွက် ကျွန်မ စွန့်စားခဲ့တယ်။ ကျိုးကျင်းရဲ့ အလိမ္မာဉာဏ်နဲ့ဆိုတော့ အမှန်တရားကို ကျွန်မ ဘယ်လိုဖုံးကွယ်ထားနိုင်ပါ့မလဲ။ နောက်ဆုံးတော့ အချက်အလက်တွေကိုရလာခဲ့ပေမယ့် ကျွန်မလည်း ကျိုးကျင်းသတ်တာ ခံလိုက်ရတယ် "

ဧကရာဇ် အလွန်ထိတ်လန့်သွားပြီး စံအိမ်ထဲတွင် ချီဘုရင်ရှိမရှိစစ်ဆေးခိုင်းခြင်းမှာ သူ၏စိတ်ဝိညာဉ်အပိုင်းအစကို သုတ်သင်ရှင်းလင်းခံလိုက်ရပြီဟု ခံစားမိသောကြောင့် ဖြစ်မည်ဟု ဇူအန် စဉ်းစားမိသည်။ သူသည် ကျိုးကျင်းကို မြေအောက်ခန်းထဲမှ တရားခံဟု ထင်နေခြင်းလည်း ဖြစ်နိုင်သည်။

မြေအောက်ခန်းထဲတွင် နှောင့်ယှက်ခဲ့သူသည် ကျိုးကျင်းတစ်ဦးတည်း ဖြစ်သည်ဆိုလျှင် အရေးမကြီးလှသော်လည်း အပူဇော်ခံအရှင်က ချီဘုရင်နှင့် ပူးပေါင်းကြံစည်ခဲ့ခြင်းဆိုလျှင် ဧကရာဇ်အနေဖြင့် အထိတ်တလန့်မဖြစ်ဘဲ မည်သို့နေနိုင်အံ့နည်း။ သူလည်း ကြိုတင်ပြင်ဆင်ထားနိုင်ရန်အတွက် အချက်အလက်များ ပို၍လိုချင်ပေလိမ့်မည်။

' သူတို့အားလုံးက မြေခွေးအိုကြီးတွေပဲ ' ဇူအန် သက်ပြင်းချလိုက်သည်။ ဧကရာဇ်သည် မိမိကို စုံစမ်းစစ်ဆေးရေးအတွက် တာဝန်ပေးစဉ်က ကိုယ်လုပ်တော်သည် သူ၏သူလျှို့ဝှက်ကြောင်း အနည်းငယ်မျှပင် အရိပ်အမြွက်မပေးခဲ့ချေ။ ဤကိစ္စသည် နန်းစွမ်အတွက် တရားမျှတမှုကို ရှာဖွေပေးရန်မဟုတ်ဘဲ ချီဘုရင်ကို အာရုံလွှဲပြီး သိုင်းကျမ်းအတုကို တစ်နည်းနည်းဖြင့်ပေးပို့ရန်သာ ဖြစ်သည်။

ဇူအန်သည် နန်းစွမ်ကို ကြည့်ပြီး " ငါ မင်းအခြေအနေကို ကိုယ်ချင်းစာပါတယ်။ ဒါပေမယ့် မင်း မိစ္ဆာမျိုးနွယ်စုဆီကိုသွားဖို့ တကယ်ဆုံးဖြတ်လိုက်ပြီလား " ဟု မေးလိုက်သည်။

" ကျွန်မ တောင်းပန်ပါတယ်။ အခု လူသားမျိုးနွယ်နဲ့ မိစ္ဆာမျိုးနွယ်က ရန်သူတွေဖြစ်နေကြပြီ " ကွမ်းနန်ဂူက ပြောလိုက်ခြင်း ဖြစ်သည်။ သူမ သည် မျက်နှာသေနှင့်နေနေသော်လည်း သူမ ဘာတွေးနေကြောင်း ဇူအန် မ မြင်ရပေ။

နန်းစွမ်က ခပ်ယဲ့ယဲ့ပြုံးပြီး

" သူလျှို့ဝှက်တစ်ယောက်ဖြစ်လာဖို့ ကျွန်မ ငယ်ငယ်လေးကတည်းက ရက်စက်ကြမ်းတမ်းတဲ့လေ့ကျင့်မှုတွေ လုပ်ခဲ့ရတယ်။ ကျွန်မ ဘယ်တော့မှ ကိုယ်ပိုင်ဆုံးဖြတ်ချက် ချနိုင်မှာလဲ။ အရေးကြီးဉာဏ်ရည်တချို့ရပြီး ချီ ဘုရင်ကို ဖြုတ်ချနိုင်ဖို့က ကျွန်မဘဝရဲ့ ရည်ရွယ်ချက်ပဲလို့ တွေးပြီး ကျွန်မ ကံကြမ္မာကို ကျွန်မ လက်ခံထားပြီးသားပါ။ ဒါပေမယ့် အရှင်မင်းကြီးက အသေးအဖွဲ့ကိစ္စလေးအတွက်နဲ့ ကျွန်မအသက်ကိုတောင် ဂရုမစိုက်ဘဲ ကျွန်မကို အသုံးပြုလိမ့်မယ်လို့ ထင်မထားခဲ့ဘူး။ သူလျှို့ဝှက်တစ်ယောက်အနေနဲ့ ကိုယ်ကျိုးစွန့်ရတာကို ကျွန်မ မကြောက်ပါဘူး။ ဒါပေမယ့် အဲဒီလို အဓိပ္ပာယ်မရှိကိုယ်ကျိုးစွန့်ရတာမျိုးကိုတော့ ကျွန်မ လက်မခံနိုင်ဘူး။ ပင် ပင်ပန်းပန်းကြိုးစားခဲ့ရတဲ့နှစ်တွေ၊ ခါးသီးမှုတွေကြုံခဲ့ရတဲ့နှစ်တွေ အဲ့တာ တွေက အခု ဟာသတစ်ခုလိုပဲ " ဟု ပြောလေသည်။

' မင်းသာ ပရိယာယ်မကြွယ်ဝရင် ဒါမျိုးတွေဖြစ်မှာပဲ ' ဇူအန် စဉ်းစား နေသည်။ ဧကရာဇ်အတွက် မြေအောက်ခန်းထဲတွင် ချီဘုရင်ရှိနေကြောင်း သိရခြင်းသည် အလွန်အရေးကြီးသောသတင်းတစ်ခု ဖြစ်သည်။ သို့သော်

ဧကရာဇ်တစ်ဦးအနေဖြင့် သူ အဘယ်ကြောင့်ထိုသို့ပြုလုပ်ရကြောင်းကို သူ၏လက်အောက်ငယ်သားများအား ပြောပြလိမ့်မည် မဟုတ်ပေ။ ထိုကိစ္စသည် ဧကရာဇ်၏ စိတ်ဝိညာဉ်အစိတ်အပိုင်းလျှို့ဝှက်ချက်နှင့် ပတ်သက်နေသောကြောင့် သူပင်လျှင် သူမကို အမှန်အတိုင်းပြောမပြနိုင်ချေ။ ပေါ့ဆမှုအနည်းငယ်မျှပင် ထုတ်မပြနိုင်ပေ။

နန်းစွမ်က ဆက်ပြောသည်။ " အစ်မကွမ်း ကျွန်မကို ကယ်ပြီးတော့ ကျွန်မရဲ့ပထမဆုံးအတွေးက ကျွန်မမိဘတွေနဲ့ မောင်နှမတွေကို ကယ်ဖို့ပဲ။ ကျွန်မတို့လို သူလျှို့ဝှက်အတွက် ကျွန်မတို့မိသားစုဝင်တွေက အမြဲတမ်း ဓားစာခံအဖြစ် အသုံးချခံရတယ်။ ဒါပေမယ့် ကျွန်မတို့ အလျင်စလိုလုပ်နေတဲ့အချိန်မှာ သူတို့က သေဆုံးပြီးသားဖြစ်နေလိမ့်မယ်လို့ ကျွန်မ ထင်မထားခဲ့မိဘူး "

" ဟက်...ကျွန်မက အဲဒီခွေးဧကရာဇ်အတွက် ကျွန်မဘဝကို စွန့်စားခဲ့တဲ့ အပြင် ကိုယ့်ကိုကိုယ်ပါ စတေးခဲ့တယ်။ ဒါပေမယ့် သူကတော့ ကျွန်မ မိသားစုကို ကောင်းကောင်းဂရုစိုက်ပေးရမယ့်အစား သူတို့အားလုံးကို တိတ်တဆိတ်သတ်ပစ်လိုက်တယ်။ ကျွန်မ လက်စားပြန်ချေချင်တယ်။ ဒါကြောင့် ကျွန်မ မိစ္ဆာမျိုးနွယ်တွေဆီသွားတော့ ဘာဖြစ်လဲ "

ချီဘုရင်သည် သူမကိုသတ်ဖြတ်ခဲ့သူဖြစ်သဖြင့် သူမအနေဖြင့် ချီဘုရင်

ဘက်တွင်နေရန် မဖြစ်နိုင်ချေ။

ထိုအချိန်တွင် ဧကရာဇ်နှင့် ချီဘုရင်ကို ပုန်ကန်နေကြသူများမှာ မိစ္ဆာမျိုး နွယ်များသာ ဖြစ်သည်။ သူမ၏အမုန်းတရားနှင့် နာကျည်းမှုများကို ခံစားမိ သည့်အလား အေးစက်စက်လေပြင်းက အခန်းတစ်ခန်းလုံးအနှံ့တိုက်ခတ် လာသည်။ ဖယောင်းတိုင်မီးများပင်လျှင် အချိန်မရွေးငြိမ်းသွားနိုင်သကဲ့သို့ မှိတ်တုတ်မှိတ်တုတ်ဖြစ်လာသည်။

ကွမ်းနန်ဝူမျက်မှောင်ကြုတ်သွားသည်။ နန်းစွမ်စကားအများကြီးပြောမိ နေပြီဟု သူမ ခံစားမိသည်။ ဇူအန်သည် ရုံးတော်မှအရာရှိတစ်ဦးဖြစ်သော ကြောင့် သူ့ရှေ့တွင် ဧကရာဇ်ကိုစောဒကတက်ပြီး ကျိန်ဆဲနေခြင်းက ကောင်းမွန်သောရလဒ်ကို ပေးစွမ်းနိုင်မည်မဟုတ်ပေ။

ဇူအန်လည်း မျက်ခုံးတွန့်သွားသည်။ " မင်းက ငါ့ရှေ့မှာ အရှင်မင်းကြီးကို ဆဲရေးနေတာပဲ။ ငါ့ကို လေဗလာကြီးလို ထင်နေတာလား "

သူမ ဧကရာဇ်ကို ကျိန်ဆဲနေသည်ကို ကြားလိုက်ရသောအခါ သူ အမှန် တကယ်အံ့အားသင့်သွားပြီး သူမကို ထောက်ခံပြောဆိုမိလှနီးပါး ဖြစ်သွား သည်။ သို့သော် ကံမကောင်းစွာဖြင့် ဤလူများသည် မည်သည့်ဘက်မှ ဖြစ်ကြောင်း သူမသိ၍ သူ တကယ်တွေးနေသည်များကို ထုတ်မပြောနိုင်

ဟူဟူ ဟု အမည်ရသည့် မိန်းကလေးက ဒေါသတကြီးဖြင့်

" နင်တို့လူသားတွေအားလုံးက အကျင့်မကောင်းကြဘူး။ နင်တို့မှာ ကျောက်ခဲနှလုံးသားတွေပဲ ရှိတယ် " ဟူ၍ ချက်ချင်းခွန်းတုံ့ပြန်လေသည်။

" တိတ်စမ်း " ကွမ်းနန်ဂူ က အော်လိုက်သည်။ သူမက ဇူအန်ကို တောင်းပန်ဟန်ဖြင့် ကြည့်ပြီး

" ကျွန်မ တောင်းပန်ပါတယ် သခင်လေးဇူ။ နန်းစွမ်က သူမိသားစုဝင်တွေ အသတ်ခံလိုက်ရပြီး သူမကိုယ်ပိုင်ဘဝကိုလည်း ဆုံးရှုံးလိုက်ရလို့ အရိုအသေမဲ့တဲ့စကားတချို့ပြောထွက်သွားတာပါ။ သခင်လေးဇူက အဲ့ဒီ စကားတွေကို မှတ်မထားဖို့ မျှော်လင့်မိပါတယ် " ဟု ပြောလိုက်သည်။

နန်းစွမ်လည်း နောင်တရသွားသည်။ အကယ်၍ ဤလူသာ သူမ ပြောခဲ့ သည်များကို ဧကရာဇ်ထံသို့ သတင်းပို့လိုက်လျှင် သူမ ဤကမ္ဘာမှပျောက် ကွယ်သွားရမည်ကို မဆိုထားဘိ၊ ကွမ်းနန်ဂူနှင့် အခြားသူများပင်လျှင် လွတ်မြောက်နိုင်မည်မဟုတ်ပေ။ ၎င်းတို့သည် မြို့တော်တွင်း၌သာ ရှိနေ သေးသည်။

ဇူအန် သက်ပြင်းချလိုက်သည်။ " နန်းစွမ်က ခက်ခဲကြမ်းတမ်းတဲ့အလုပ် ကိုလုပ်ခဲ့ရပေမယ့် ဘာမှပြန်မရခဲ့ဘူး။ သူမ ကြုံတွေ့ခဲ့ရသမျှကို ထည့်မစ ဉ်းစားပေးဘဲနဲ့ သူမကိုပြစ်တင်ဝေဖန်ဖို့ ခက်ပါတယ်။ ကျုပ် ဘာမှမကြား ခဲ့သလို နေပေးလိုက်မယ်။ ဒါပေမယ့် ဒုတိယအကြိမ်ဆိုတာတော့ ရှိမှာ မဟုတ်ဘူး "

နန်းစွမ်အံ့သြသွားသည်။ ဇူအန်ကိုကြည့်နေသည့် သူမအမူအရာက ထူးဆန်းလာသည်။ သူမက ဦးခေါင်းကိုညွတ်၍ " သခင်လေးရဲ့ သဘောထားကြီးမှုအတွက် ကျေးဇူးတင်ပါတယ် " ဟု ပြောလိုက်သည်။

" ကျုပ်က အခု ဂျိုကာ ပဲ " ဇူအန်က ၎င်းတို့ အဓိပ္ပာယ်မသိနိုင်သည့် စကားဖြင့်ဖြေလိုက်ပြီး သူ ယခု ဘာလုပ်သင့်ကြောင်း စတင်စဉ်းစားလိုက် သည်။

ကွမ်းနန်ဂူက ပြုံးရင်း " သခင်လေးက တခြားလူသားတွေနဲ့ ကွာခြားတာ ပဲ။ သခင်လေးမှာ လူသားမျိုးနွယ်တွေထက်သာလွန်တဲ့ စာနာတတ်တဲ့ နှလုံးသားရှိတယ် " ဟု ချီးမွမ်းလိုက်သည်။

" ကျုပ်ကို အဲလိုမြင့်မြင့်မားမားဂုဏ်ပုဒ်တွေ ပေးဖို့ ကြိုးစားမနေပါနဲ့ " ဇူအန်က အေးစက်စက်ပြောလိုက်သည်။

" ရန်သူနဲ့ပူးပေါင်းပြီးတော့ ကိုယ့်နိုင်ငံကို သစ္စာဖောက်သူလို့ အစွပ်စွဲမခံချင်ဘူး။ မင်းတို့အားလုံး မြို့တော်ထဲမှာ ဘာတွေလျှို့ဝှက်ကြံစည်နေကြတာလဲ။ မင်းတို့ မိစ္ဆာမျိုးနွယ်စုရဲ့ တောင်ဘက်စစ်တပ်အတွက် လမ်းရှာနေကြတာလား "

" သခင်လေး အထင်လွဲနေပြီ " ကွမ်းနန်ဂူက ရှင်းပြသည်။ " ကျွန်မတို့ တောင်ဘက်ကိုလာတဲ့ ပထမဆုံးအကြောင်းရင်းက လူသားမျိုးနွယ်တွေရဲ့ ရိုးရာဓလေ့ထုံးတမ်းတွေကို သိချင်လို့။ ဒုတိယအကြောင်းရင်းကိုလည်း သခင်လေးကို ဖုံးကွယ်ထားစရာမလိုပါဘူး။ ကျွန်မတို့ သတင်းစုံစမ်းဖို့ လာခဲ့တာ။ ဒါပေမယ့် တောင်ဘက်ကို ကျူးကျော်ဖို့မဟုတ်ဘဲ ခုခံကာကွယ်ရေးအတွက် ကြိုတင်ပြင်ဆင်ထားနိုင်ဖို့ပါ။ လူသားတွေက ကျွန်မတို့မိစ္ဆာမျိုးနွယ်စုထဲကိုလည်း သူလျှို့ဝှက်အများကြီးလွှတ်ထားတယ် ဆိုတာကို ရှင် သိထားဖို့လိုတယ်။ ဒါက သာမန်အတုံ့အလှည့်တစ်ခုပါပဲ "

" မင်းပြောတာကတော့ အတော်ကောင်းပါတယ် " ဇူအန် အံ့ကြိတ်လိုက်သည်။ " ဒါပေမယ့် မင်းတို့မိစ္ဆာမျိုးနွယ်စုက မြို့တစ်မြို့လုံးကို သတ်ဖြတ်ပြီးတော့ စစ်သားပဲဖြစ်ဖြစ်၊ ပြည်သူပဲဖြစ်ဖြစ် လူတစ်ယောက်မှ အရှင်မထားခဲ့ဘူး။ အဲ့တာက မင်းပြောသလိုမျိုး စိတ်ကျေနပ်စရာတော့ မဟုတ်ဘူး "

ကွမ်းနန်ဂူ၏ အမူအရာပြောင်းလဲသွားသည်။

" မြို့တစ်မြို့လုံးကို သတ်ဖြတ်သွားတာက ကျွန်မတို့ မိစ္ဆာမျိုးနွယ်စု လုံးဝ မဟုတ်ဘူး "

" မင်းတို့ မိစ္ဆာမျိုးနွယ်စုမဟုတ်ရင် ဘယ်သူဖြစ်နိုင်ဦးမှာလဲ " ဇူအန်က သူမ ပြောသည်ကို မယုံ။

" ကျွန်မလည်း သေချာမသိပေမယ့် အဲဒီကိစ္စမှာ သံသယဝင်စရာအချက် တွေအများကြီးရှိတယ် " ကွမ်းနန်ဂူက လျင်မြန်စွာရှင်းပြသည်။

" မိစ္ဆာမျိုးနွယ်စုက လူသားတွေကြောင့် ဒဏ်ရာပြင်းပြင်းထန်ထန်ရခဲ့ တယ်။ ကျွန်မတို့မှာ ပြန်ကုသဖို့အချိန်တောင် လုံလုံလောက်လောက်မရှိခဲ့ တာကို နယ်နိမိတ်မျဉ်းကိုဖြတ်ပြီး မြို့တစ်မြို့လုံးကို သုတ်သင်ရှင်းလင်း တာလိုမျိုး ကိစ္စတစ်ခုကို ဘာလို့ အလောတကြီးထပ်ပြီးလုပ်ရမှာလဲ။ ကျွန်မ က မိစ္ဆာမျိုးနွယ်စုမှာ ရာထူးကြီးသူတစ်ယောက် မဟုတ်ပေမယ့် အကြီးအကဲတွေ ဘာတွေနေသလဲဆိုတာကိုတော့ အနည်းအကျဉ်းသိပါ တယ်။ သူတို့က အမြော်အမြင်မရှိဘဲ အဲလိုလုပ်ဖို့ရွေးချယ်ကြမှာ မဟုတ်ဘူး "

" ဒါပေမယ့် အဲ့တာက ဖြစ်ခဲ့ပြီးပြီလေ။ မင်းဘာပြောပြော မထူးဘူး " ဇူအန်က မပြောင်းမလဲထပ်ပြောသည်။ " ပြီးတော့ မင်း ပြောသလိုဆိုရင် မင်းတို့ မြို့တော်ကိုရောက်ပြီးတော့မှ မြို့တစ်မြို့လုံးအသတ်ခံရတဲ့ကိစ္စ ဖြစ်တာပဲ။ မင်းက မင်းတို့မျိုးနွယ်ဝင်တွေရဲ့ဘေးမှာမှ ရှိမနေတာ။ သူတို့ ဘာတွေ တွေးနေမလဲဆိုတာ မင်း ဘယ်လိုသိနိုင်မလဲ "

ကွမ်းနန်ဂူ၏ အမူအရာပြောင်းသွားသည်။ သူမလည်း ထိုအချက်ကိုစိုးရိမ်နေသည်။ မိစ္ဆာမျိုးနွယ်ထဲတွင် လူသားမျိုးနွယ်အပေါ်ရန်လိုမုန်းတီးနေသော စစ်လိုလားသည့်မိစ္ဆာမျိုးနွယ်ဝင်များစွာ ရှိနေသည်။ ထို့ပြင် ထိုသူများသည် ဗလသာရှိပြီး ဦးနှောက်မရှိသူများ ဖြစ်ကြသည်။ ၎င်းတို့သည် ထိုကဲ့သို့သော ကိစ္စမျိုးကို စိတ်အားထက်သန်စွာ လုပ်ကောင်းလုပ်ပေလိမ့်မည်။

သူမသည် အသက်ပြင်းပြင်းရှူလိုက်ပြီး " အခုအချိန်မှာ ကျွန်မဘာပြောပြော အသုံးမဝင်ဘူးဆိုတာ သိပါတယ်။ ဒါပေမယ့် အမြန်ဆုံးအမှန်တရားကို ရှာတွေ့ဖို့ ကျွန်မ အကောင်းဆုံးကြိုးစားပြီးတော့ ရှင့်ကို သင့်လျော်တဲ့ ဖြေရှင်းချက်မျိုး ပေးပါမယ် " ဟု ပြောလိုက်သည်။

ဇူအန်က ခေါင်းယမ်းလိုက်သည်။ " အခုအချိန်မှာမှ ဒီကိစ္စတွေကို ပြောနေ

တာက ဘာမှအဓိပ္ပာယ်မရှိတော့ဘူး။ ရုံးတော်ရဲ့စစ်တပ်က မြောက်ဘက်ကို စစ်ချီသွားပြီ။ ဒီစစ်ပွဲကို ရပ်တန့်လို့မရတော့ဘူး "

ကွမ်းနန်ဂူအသံတိတ်သွားသည်။ သူမ ပြောခဲ့သည်မှာ အမှန်ဖြစ်ကြောင်း သူမ သိသည်။

ဇူအန်သည် ထိုကိစ္စကို ဆက်ပြီးမငြင်းခုန်လိုတော့ပေ။ သို့သော်
" အနီရောင်စံအိမ် ကို မင်းတို့မိစ္ဆာမျိုးနွယ်စုက ပိုင်တာလား " ဟု မေး
လိုက်သည်။

ထိုကိစ္စသာအမှန်ဆိုလျှင် မိစ္ဆာမျိုးနွယ်စု၏လွှမ်းမိုးမှုက အနည်းငယ်
ကြောက်မက်ဖွယ်ကောင်းနေသည် မဟုတ်ပါလော။ ၎င်းတို့သည် မည်သူမှ
မသိလိုက်မီမှာပင် ရုံးတော်တွင်းသို့ နက်နက်ရှိုင်းရှိုင်းဝင်ရောက်နိုင်ခဲ့သည်။

ကွမ်းနန်ဂူက ခေါင်းခါသည်။ " မဟုတ်ပါဘူး။ ကျွန်မတို့မှာ ကိုယ်ပိုင်
လမ်းကြောင်းတွေရှိတယ်။ ဒါပေမယ့် ဘာလမ်းကြောင်းတွေလဲဆိုတာကို
ပြောမပြနိုင်တဲ့အတွက်တော့ တောင်းပန်ပါတယ်။ သခင်လေး ဒါကိုခွင့်
လွှတ်ပေးနိုင်လိမ့်မယ်လို့ မျှော်လင့်ပါတယ် "

ဇူအန် မျက်မှောင်ကြုတ်သွား၏။ မြို့တော်ထဲတွင် မိစ္ဆာမျိုးနွယ်စုနှင့် ပူးပေါင်းထားသော အင်အားစုများရှိနေဟန်တူသည်။ မြို့တော်တစ်ခုလုံးကို ကြီးမားသောပိုက်ကွန်ကြီးတစ်ခုဖြင့် အုပ်ထားသယောင် ခံစားနေရသည်။ ထိုပိုက်ကွန်ကို အမှောင်ထဲတွင် ကောင်းစွာဖုံးကွယ်ထားသဖြင့် ထိုပိုက်ကွန် ရှိနေကြောင်းကို သူပင်လျှင် သေချာမသိပေ။ ချည်ပန်းထိုးသံတမန်များပင် လျှင် ထိုအကြောင်းကို သိမည်မဟုတ်ချေ။

သူ့တွင် ထိုသို့သောခံစားချက်မျိုး အမြဲရှိနေသည်။ ယန်ကျန်းယွဲ့နန်းတော် ထဲတွင် ရှိနေခဲ့စဉ်က သူ့နောက်သို့တစ်စုံတစ်ဦးလိုက်နေသည်ကို သူမ ခံစားမိခဲ့သည်။ သို့သော် ယခု ထိုလူသည် မည်သည်ဖြစ်ကြောင်း ၎င်းတို့လုံး ဝမသိကြပေ။

" သခင်လေးက ကျွန်မတို့ကို ဘယ်လိုလုပ်ငံ့စဉ်းစားထားလဲဆိုတာ သိ ချင်မိပါတယ် "

ဟု ကွမ်းနန်ဂူက ပြောလိုက်သည်။

ဇူအန် အော်ရယ်မိမတတ်ဖြစ်သွားသည်။ ဤအမျိုးသမီးသည်

ဉာဏ်နီဉာဏ်နက်များလှ၏။ သူမ၏ကျင့်ကြံခြင်းအဆင့်သည်လည်း မြင့်
သည်။ ထိုအစိမ်းရောင်ငှက်မွှေးနှင့်သာဆိုလျှင် ဇူအန် ၎င်းတို့ကိုဖမ်းဆီးလို
လျှင်ပင် ဖမ်းဆီးရန်မလွယ်ကူချေ။ သို့သော် သူမက သူမ၏ကံကြမ္မာသည်
သူ့လက်ထဲတွင် ရှိနေသကဲ့သို့ ပြုမူနေသည်။ အခြားယောက်ျားသားတစ်ဦး
သာဆိုလျှင် ဘဝင်ခိုက်နေပေလိမ့်မည်။

သို့သော် ၎င်းတို့ကို သူ မည်သို့ကိုင်တွယ်ဖြေရှင်းမည်နည်း ဟူသည့်
မေးခွန်းက အနည်းငယ်စိတ်အနှောင့်အယှက်ဖြစ်ဖွယ်ပင်။
